

भोजपुरी माही - त्रैमासिक भोजपुरी पत्रिका
अंक-10-11/अक्टूबर-नवम्बर-1985
पश्चिम बंग भोजपुरी परिषद्, 24-सी,
रवीन्द्र सरणी, कोलकाता.

भिखारी ठाकुर के व्यक्तित्व आ कृतित्व

□ नरेन्द्र रस्तोगी 'मशरक'

[जन्म—१८-१२-१८८७

निधन—१०-७-१९७१]

[भिखारी ठाकुर के नांव भोजपुरी-साहित्य में ओह ऊँचाई पर पहुँच गइल बा, जहँवा तकला पर टोपी उलट जाला, बाकिर ऊँचाई के थाह ना लागे । पश्चिम बंग भोजपुरी परिषद आ भोजपुरी माटी परिवार उहाँके १४ वीं पुण्यतिथि पर एगो सादा - समारोह के आयोजन कके. आपन समस्त श्रद्धा सुमन अर्पित कइलस ।

समारोह में ई निर्णय लिआइल, जे इहाँका बारे में कुछ प्रमाणिक जानकारी भोजपुरी माटी का कृपालु पाठक लोगन के दिआव । काहे से कि देश आ विदेश से कई एक सज्जन के पत्र एह बारे में आइल रहे ।

एकर भार, हिन्दी आ भोजपुरी के सुपरिचित युवा कथाकार, उपन्यासकार श्री नरेन्द्र रस्तोगी 'मशरक' जे भोजपुरी माटी परिवार के एगो सदस्य हउअन आ पश्चिम बंग भोजपुरी परिषद के सांस्कृतिक मंत्री हउअन पर दिआइल । ई, ५५ वर्षीय चन्दनपुर (सारण) निवासी श्री विश्वेश्वर ठाकुर जे लगभग ३० बरिस ले भिखारी ठाकुर के निकट रहल बाड़न, का सहयोग से कुछ प्रामाणिक जानकारी एकट्ठा कइलन ह । प्रेस में आवत-आवत कुछ देर हो गइल, एह से ई जुलाई-अगस्त अंक में ना जा सकल । कुछ विलम्ब से दिहला खातिर हम क्षमा-प्रार्थी बानी । एह लेख पर पाठक बन्धु आ विद्वान लोगन के प्रतिक्रिया सादर आमन्त्रित बा ।]—प्रबन्ध सम्पादक

भिखारी ठाकुर के व्यक्तित्व आ कृतित्व अतना ना विशाल क्षेत्र घेरले बा, जे हमरा अइसन हलुक-पातर आदमी सोचते उभ-चुभ होखे लागल बा । उहाँ पर हम कलम चलावे के प्रयत्न ना कर सकब । ई हम विद्वान लोगन पर छोड़त बानी । हँ, एह छोट मुट्ठी में, ओह विशाल सागर में से जवन भँटा गइल बा, हम उलीच रहल बानी । हमरा सामने श्री विश्वेश्वर ठाकुर जी आपन पोथा-पतरा लेके बइठल बानी, हम ओही में से बाँच के हुनावत बानी । एहमें अइसनो पन्ना बा

जवन तीस-बत्तीस बरिस से सेंट के चाकस में बन्द रखला से चिथड़ा हो गइल बा इहो टो - टा के बाँचत बानी ।

त सुनीं, हम पहिले शुरु क रहल बानी महा-पण्डित राहुल सांकृत्यान के विचार, जवन उहाँका संवत् २००५ में एगो बरसात का मौसम में भिखारी ठाकुर खातिर प्रगट कइले रहीं—“ ... हमनी के बोली में केतना जोर हवे, केतना तेज बा, ई अपने सब भिखारी ठाकुर का नाटक में देखीले । लोग के काहे नीमन लागेला भिखारी ठाकुर के नाटक ?

काहे दस-दस, पनरह-पनरह हजार के भीड़ होला ई नाटक देखे खातिर ? माझूम होता कि ऐही नाटक में पउलिक के रस आवेला । जवन चीज में रस आवे उहे कविताई ।भिखारी ठाकुर हमनी के अनगढ़ हीरा हवे । उनकरा में कुलि गुन बा ।”

[भिखारी ठाकुर ग्रन्थावली से साभार]

हमरा सामने विश्वेश्वर ठाकुर जी बइठल बानी । हम पूछनी—“ठाकुर जी, रउआ भिखारी ठाकुर का बारे में कुछ बताई ?”

—“अरे साहब, हाथ कंगन को आरसी क्या ? उहांका आपन जीवनी खुदे लिखले बानी । हई देखी !”—ठाकुर जी खइनी मलत ‘भिखारी हरि कर्तन’ सोझा घऽ दिहनी । हम पन्ना पलटत बानी

“...आरा जिला ममहर, ससुराल, फुफहर आरा जिला आरा पुगोहित गुरु आरा परिवार है । आरा जिला राजा दीवान छड़ीदार और, डाकघर बवूरो वहर गांवा में आधार है, थाना बड़हरा आरा छपरा का मध्यमांहि परत करीव चकिषा मुकुटपुर बजार है । दहकर कुतुबपुर गांव बसल दियरा में तबहीं से भिखारी कहत छपरा प्रचार है ।”

[भिखारी हरि कीर्तन]

“जो भिखारी अनुचित कहेऊ, क्षमहु सकल सज्ञान शब्द के कवि सम होई कहूं, कहूं हम लघु नादान”
देवी जी की दया से नाम भइल चहुँ ओर ।
अति मतिमंद गवांर भिखारी, सब विधि से कमजोर ॥

[बिरहा कलियुग बहार]

—“शुभ सम्बत १६४४ शाके ८०६ तदनुसार १६८५ फसली तथा १८८७ पौष मास, शुक्लपक्ष पंचमी सोमवार को बारह बजे दिन में मेरा जन्म हुआ । पिता का नाम दलसिंगार ठाकुर । हम दो भाई हैं—एक मैं एक बहोर ठाकुर ।

आठ वर्ष की उमर बेहोशी में बीता, नव वर्ष से जीवन चरित्र आरम्भ कर रहा हूँ ।

जब मैं एकावन वर्ष का हुआ, तब जीवन-चरित्र का रचना किया । अब प्रेस में छपवाता हूँ ।

॥ दोहा ॥

शुक्रवार शुभलघ्न घड़ी, शुभ तारीख दुई पांच ।
उनइस सौ एकतालीस को, दिया प्रेस में साँच ॥

जब मैं नव वर्ष का हुआ, तब विद्या पढ़ने के लिये पाठशाला पर गया । एक वर्ष तक रामगती लिखने नहीं आया, तब पढ़ना छोड़ दिया । मुझको चार गायें और उनके बच्चे थे । उनको चराने के लिए प्रतिदिन खेतों में ले जाया करता था । उसके बाद, अपना पेशा हजामत बनाने का सीख लिया तो विद्या पढ़ने की लालसा हुई । एक बनिये का लड़का जिसका नाम भगवान था, उन्हीं से हमने कहा कि ‘हमको’ पढ़ा दीजिए । तब उन्होंने हमको पढ़ा दिया । थोड़े ही समय में हमको लिखने-पढ़ने की समझ आ गई । रामायण की कथा में हमारा मन खूब लगता था । उसके बाद मेरी इच्छा हुई कि कमाने के लिये परदेश जायं तब मैं घर से भागकर खड़गपुर चला आया । वहीं हजामत बनाने लगा । वहां रात में रोज-रोज रामलीला होती थी और मैं भी देखने के लिये जाया करता था । जो कहता था कि मैं भी इसी तरह तमाशा करूँ । आषाढ़ महीना में रथ यात्रा में लोगों के साथ मैं भी जगन्नाथपुरी चला गया । चन्दन तालाब में स्नान करके मैंने श्री ठाकुर जी का दर्शन किया । तब मैं समुद्र की लहर लेकर अकेले ही डेरे पर चला आया । और सब साथियों से संगति छूट गयी तब मैंने डेरे पर आकर एक साथी की गठरी खोली तो

उसमें र
मुझको
तुलसी
खड़गपु
आया ।
कवित,
सौखने
उस स
में व्याः
हुआ नि
साथिय
बनाकर
साथ ह
समय :
गिरोह
लगा ।
में मत
चला उ
जाता :
इसलि
होता :
कहते
बजाने
राम -
फेल र
जन्मः
में था
राजा,
ये सब
गांव ।

से उसमें रामायण थी। उसी को मैं पढ़ने लगा; तब मुझको कुछ समझ में आने लगा। तब मेरा मन तुलसीकृत रामायण में लग गया। ठाकुर-द्वार से खड्डगपुर आकर कुछ दिन रहकर तब घर पर चला आया। साधु पण्डित या जिसके मुंह से गीत, कवित, छन्द, श्लोक अच्छा लगे अर्थ पूछकर सीखने लगा। और अपने अक्षर में लिखने लगा। उस समय हमारा विवाह हो गया था। रामलीला में व्यासजी उपदेश देते थे। सुनकर मेरा भी मन हुआ कि इसी तरह से मैं भी उपदेश देता। अपने साथियों से सलाह करके, कागज के कूट-मुकुट बनाकर गांव में रामलीला करना शुरू कर दिया। साथ ही साथ मैं श्रद्धापूर्वक उपदेश देने लगे। उस समय मेरी उम्र तीस वर्ष की थी। तब नाच का गिरोह बनाकर साटा लिखाकर मैं कुछ दाम कमाने लगा। मेरे माता-पिता मना करते थे कि तुम नाच में मत रहो। चिट्ठी न्योतने के बहाने मैं नाच में चला जाता था। सट्टा मेरे द्वार पर नहीं लिखा जाता था। साथियों के यहां सट्टा लिखा जाता। इसलिए मेरा छल मेरे माता-पिता को मालूम नहीं होता था। राम-कृष्ण की जय बोलकर दोहा-चौपाई कहते मैं उपदेश देने लगा। नाचने - गाने और बजाने का हाल मैं कुछ नहीं जानता हूँ। राम - कृष्ण शब्द की कृपा से मेरा नाम फैल गया। मेरा गुरुमन्त्र भगवान जी का है। मेरी जन्मभूमि कुतुबपुर है। पहले मेरा गांव आरा जिला में था। मेरा ममहर, फुफहर, ससुराल, स्वजाति के राजा, दीवान, छड़ीदार, पुरोहित, गुरु पोस्ट थाना ये सब आरा जिला में थे। गंगाजी से दबकर मेरा गांव दियरे में चला आया। तब से छपरा जिला

में कहाने लगे। १३६४ का भादो में मेरा बस्ती दहकर दियार चला आया है।

चौपाई

निजपुर में करिके रामलीला
 नाचके तब बन्हली सिलसिला।
 तीस बरस के उमर भइल
 वेधलस खूब कलिकाल के भइल।
 नाच मण्डली के धरि साथा
 लेक्चर दिहीं जब कहि गधुनाथ ॥
 बरजत रहल बाप महतारी
 नाच में तू मत रह भिखारी।
 चूपे चाप करि नाच में जाईं
 बात बनाकर दाम कमाईं ॥
 केहू सराहे केहू कोसे
 केहू जमाव, कहे अवहूँ से ॥
 तनिको गावे न आवे बजावे
 काहे दो लागल लोग का भावे
 राम शब्द जय कहिके
 सभा खूस करी नाच में रहिके।
 केवल राम नाम कहि शानी,
 दूसर इष्ट मोर आदि भवानी।
 राम प्रताप भइल यश नामा,
 कहत भिखारी दास हजामा।

[भिखारी हरि कीर्तन]

किताब बन्द कके हम विश्वेश्वर ठाकुर का ओर
 मुखातिब भइनी—“ठाकुर जी, ई त मोटा-मोटी
 बात भइल इहां का बारे में, अच्छा ई बताईं रउआ
 इहां के कब से जानत वानीं ?”

—“जब से अँखफोर भइनी ।”

—“माने ?”

—“भिखारी ठाकुर नाच-गाना में रहस, ई उनुकर वाप-महतारी ना चाहत रहस । बाकिर ऊ चोरी-छुपे आपन गरौह बान्ह लिहलें । उनुकर दू जने संघतिया रहस, बाधूराम ठाकुर आ महेन्दर ठाकुर । बाधूराम ठाकुर सारंगी बजावस आ महेन्दर ठाकुर हरमुनिया । ई लोग हमार चचेरा भाई रहे लोग, हमार बाबू बली ठाकुर ठेकइता रहस । भिखारी ठाकुर बेसी भाग हमरे द्वार पर रहस (ग्राम—चन्दनपुर, पो० रामपुरकला, जि० सागरण) । इहे लोग नाच के साटा करे लोग । एहसे हम बचपने से इहांके साथ में रहें ।”

—“भिखारी ठाकुर नाच में का करस ?”

—“नाच में पाठ करस आ गावस ।”

—“कवन पाठ ?”

—“जइसे ‘कृष्णलीला’ में जसोदा मइया, ‘बेटी बेचवा’ में पंडित जी, ‘विदेसी’ में बटोही, ‘गोबर-घिंचोर’ में पंच आउर जब जइसन जरूरत होखे मरद भा जनाना के पाठ करस ।”

—“जनाना के पाठ ?”

—(हंसि के) “हं जी, अतना ना सुन्नर रहस जे जनाना बन जास त, केहू चिन्हवे ना करे जे ई असल जनाना ना हउअन ।”

—“अच्छा ! इयाद पढ़ल, हमहूँ एगो बात सुनले रहें, एगो बात बतावत बानी । हम लइका रहें तब के सुनल बात ह । ... एक बेर के बात ह, ऊ अबहीं खूब जवान रहस । त ऊ का कइलन जे ऊ खूब सजके जनाना बनलें, आ सांझी खानी अपना माई का पासे गइलें आ कहलें जे हम एगो दुखिया जनाना हईं । ससुरा से भाग के नइहर जात बानी, हे मतवा अब बेरा डूबत बा । राहता

में चोर चाई के डर बा । अपने रात भर हमरा के रहे दिहीं । उनकर माई अपने लगे रात भर रखली, खिअवली - पिअवली, बाकिर ना चिन्हली जे ई उनकरे बेटा हउअन । होत भिनसहरे जब फराकित होखे के भइल, त भिखारी ठाकुर आपन सिंगार-पटार खोल के माई का सामने ध दिहले । उनकर माई ई देख के अचरज में पड़ गइली । आ ओही समय आशीप दिहली जे जा बवुआ अब तहार पीठ केहू ना लगाई । ... बाकिर उनकर बाबू एह नाच वाला धन्धा से खुश ना रहस ... ।”

—“हंजी, सुनले त हमहूँ रहें ।”—ठाकुर जी कहलन ।

—“अच्छा ई बताई, उहांका अपना नाच में जवन नाटक करी, ऊ उहेंके लिखल रहे ना दोसरो के लिखल ?”

—“ना साहेब, उहेंका लिखी सब । पहिले अपना अक्खर में लिखी, फेरु कवनो ईस्कुलिया लइकन से साफ-साफ लिखवाई । फेरु ऊ छपाव । तब समाजी लोगन के ऊ किताब दिआव । ओही किताब से इयाद कके पाठ होखे ।”

—“माने, उहांके सब रचना, उहेंका जिनिगी में छाप गइल रहे ?”

—“करीब-करीब सब ।”

—“कतना किताब होई ?”

—“ठीक त इयाद नइखे । बाकिर लगभग ३४ गो लीला रहे ।” ऊ आपन माथा खजुआवत कहलें ।

—“ठीक-ठीक पता कहवा लागी ?”

—“ठीक-ठीक पता लागी उहंवा का पोता दिनकर दयाल जी से । उहे अब ‘भिखारी-आश्रम’ चलावत बारन ।”

—“उहाँके लइका फइका ?”

—“भिखारी ठाकुर के दू जने बेटा । एक जने त मरि गइलन । उनकर कवनो बंश-बरखा नइखे । दूसरका जाना शीलानाथ ठाकुर के तीन गो लइका बारन । राजेन्द्र, हीरालाल आ दिनकर दयाल ठाकुर । दिनकर दयाल ठाकुरो लिखेलें । इहे अब ‘भिखारी-आश्रम’ के देखमाल करेलें ।”

—“ई ‘भिखारी-आश्रम’ कहाँ बा आ इहवाँ कइसे जाइल जा सकला ?”

—“‘भिखारी-आश्रम’ इहाँका गाँवे पर बनल बा । मो० कुतुबपुर दियर, पो० गोलडेन गंज, जि० सारण । जाये खातिर—छपरा कचहरी का बाद, गोलडेनगंज रेलवे स्टेशन उतर के रिक्शा से भा पैदल लाल बाजार होते हुए खलपुरा घाट १० मिनट में पहुँच जायेब । उहँवा से नौका से पार कके कुतुबपुर दियर ओहिजा बा ‘भिखारी - आश्रम’ । इहँवा उहाँका बारे में, किताबन का बारे में सब सही-सही जानकारी मिल जाई ।”

—“भिखारी ठाकुर के घर दुआर त अब खूबे नीमन बन गइल होई ?”

—“ना कहाँ बनल बा । उहे पुरनका माटी के घर बा ।”

—“काहे ? उहाँका त अपना जिनगी में बहुते कमाइले रहनी हँ ।”

—“कमइला से का होई । उहाँका आपन कमाई समाजी लोगन में जादे बाँट देत रहनी । आ कुछ रुपया घरहुँ देत रही । बाकिर घरों के लोग कुछ ना क सकल । आ उहाँका त रहले रही

एकदम से साधु-त्यागी पुरुष । अच्छा त अब हमार छुट्टी करी ।”

—“धन्यवाद ठाकुर जी । राउर ढेर समय लिहनी ।”

श्री विश्वेश्वर ठाकुर चल गइनी । अब हमरा सामने भिखारी ठाकुर का किताबन के ढेर लागल बा । हम एक-एक कके सब पढ़ रहल बानी । पढ़ला पर लागत बा उहाँके रचना रस से त ओत-प्रोत बड़ले बा, बाकिर सबसे बड़का अचरज ई बा जे उहाँके ई कृति उहाँके एगो मुक्त संत का रूप में स्थापित कर रहल बा । सब रचना में अध्यात्म का गूढ़ रहस्य के अत्यन्त सहज रूप में व्याख्या कइल बा । हो सकत बा, हमरा अइसन अल्पबुद्धि उहाँका साहित्य के ठीक-ठीक ना समझ सकल होखे । बाकिर हमार निहोरा बा जे विद्वान सभे भोजपुरी साहित्य में रुचि लेके, एकर ओह स्तर पर मूल्यांकन करी । भिखारी ठाकुर एगो नचनियाँ ना रहस एगो संत परम्परा के कवि आ दार्शनिक रहस ।

—देखीं उहाँका ‘विदेसिया’ में सूत्रधार का कह रहल बाड़न—“आज विदेसी के तमासा होइहन । विदेसी के तमासा काहे ? दूर-दूर के लोग कहेला जे विदेसिया के नाच देखे चले के । विदेसिया के नाच ना हवन । विदेसिया के तमासा हवन । एह तमाशा में चार आदमी के पाट बा । —विदेसी एक, प्यारी सुंदरी दू, बटोही तीन, रखेलिन चार ।

अथवा विदेसी ब्रह्म; बटोही धरम, रखेलिन माया, प्यारी सुन्दरी जीव । ब्रह्म जीव दूनो जाना एही देह में बाड़न बाकी भेंट ना होखे, कारन ? माया । एकरा के काटे वाला बटोही धरम ।”

ठाकुर भिखारी के साहित्य

- १—विदेसिया
 २—भाई विरोध
 ३—बेटी वियोग
 ४—कलियुग प्रेम
 ५—राधेश्याम-बहार
 ६—श्री गंगा-स्नान नाटक
 ७—पुत्र-वध नाटक
 ८—विधवा विलाप नाटक
 ९—ननद भौजाई सम्वाद
 १०—देव कीर्तन या भिखारी चौयुगी
 ११—देवता विलाप
 १२—भिखारी भजन-माला
 १३—भिखारी हरि कीर्तन
 १४—विरहा कलियुग बहार
 १५—माताभक्ती बुढ़शाला
 १६—राधेश्याम बहार
 १७—श्री गंगा दहार
 १८—नर नव अवतार (२८-६-१६६०)
 १९—राम नाम माला (२२-८-१६५६)

प्रकाशक :—लोक कलाकार भिखारी
 ठाकुर आश्रम, कुतुबपुर (सारण)
 १९७६ (संग्रह प्रकाशन)

मुद्रक व प्रकाशक :—
 श्री लोकनाथ पुस्तकालय
 १७३, महात्मा गांधी रोड, कलकत्ता-७
 (प्रकाशन समय १९५१)

मुद्रक व प्रकाशक :—
 श्री दूधनाथ पुस्तकालय एण्ड प्रेस,
 ६३, सूतापट्टी, कलकत्ता-७
 (प्रकाशन समय १९५१-१९५८)

श्री दूधनाथ पुस्तकालय एण्ड प्रेस
 ६३, जमुना लाल बाजज स्ट्रीट, कलकत्ता-७

मुद्रक व प्रकाशक :—
 श्री दूधनाथ पुस्तकालय एण्ड प्रेस लि०
 सलकिया (हवड़ा)
 (प्रकाशन—१९५१)

प्रकाशक :
 भिखारी ठाकुर
 मो०—कुतुबपुर
 पो०—कोटवापटी (रामपुर)
 जि०—सारण
 छपाई :—गंगाप्रेस (छपरा)



—सत्यम-निवास

५१/५६, नेताजी सुभाष रोड
 पो० रिसड़ा—७१२२४८ जि०, हुगली (प० बं०)



भिखारी ठाकुर महोत्सव 2006

भिखारी ठाकुर नाट्य परम्परा के जीवित धरोहर, लोक संस्कृति अवरु भोजपुरी भाषा के जीवंत बनावे खातिर दिन-रात लागल रहेवाला, आपन गुरुजी स्वर्णवासी प्रातः स्मरणीय आदरणीय भिखारी ठाकुर के विचारन के गीत आ नाटक के माध्यम से जन-जन तक पहुँचावे वास्तु अभिनयकर्ता श्री रामाज्ञा राम जी से बात-चीत पर आधारित कुछ अनछुआ प्रश्न जिन्हें भिखारी ठाकुर महोत्सव-2006 पर स्मारिका हेतु जारी कइल गइल बा।



श्री रामाज्ञा राम जी

साक्षात्कारकर्ता:-

डॉ० दिनेश प्रसाद सिन्हा

एम० एम० सी० द्वय, पी एच-डी, एल० एन० वी०
वनस्पति विज्ञान विभाग, जे० जे० कॉलेज आरा

जीवन-परिचय

- नाम - रामाज्ञा राम
पिता - स्व० निरपत राम
पता - ग्राम- डुमरियां, पो०-बिसुनपुर डुमरियां, थाना - कोइलवर, जिला - भोजपुर, आरा
उम्र - 95 वर्ष
लम्बाई - चार फीट पाँच इंच
रंग - गेहूँआं
पहनावा - कुरता धोती
भाषा - केवल भोजपुरी बोले के ज्ञान
शिक्षा - अनपढ़
संतान - प्रथम - श्री सुदर्शन प्रसाद - सत्तर वर्ष, टाटा कारखाना से अ० प्राप्त
द्वितीय - श्री सुमन प्रसाद - साठ वर्ष, मिलिट्री से अ० प्राप्त
पत्नी - श्रीमती दरबी देवी, चालीस वर्ष पूर्व दिवंगत।
आजीविका - मलिक साहब के गुन के बखान - गीत नाटक द्वारा, लगन में साटा के माध्यम से
संगत - बीस बरीस के उमिर से मलिक जी के साथे हो गइनी आ उनके से गीत आ नाच, नाटक के गुरु सिखनी।
दैनिक कार्यक्रम- केवल भोजपुरी भाषा के विकास अवरु मलिक जी के विचारन के जनता में घुम-घुम के सुनाइला।
हमार दोसरा कवनो काम नइखें।
प्रश्न - भिखारी ठाकुर जी के कव से जानत बानी आ साथे बानी?
उत्तर - देखीं, हम अपन गुरु जी के नाम ना थरी। उनका के सम्मान देवे खातिर मलिक जी कहीला। कमसोन रही तब मलिक जी के गाना आ नाटक के प्रतिभा देख के साथे जुड़ गइनी आ गुरु मान लेनी। हमरा में जवन भी कला वा आज गुरु जी कृपा के फल बा।



मलिक जी जब कवनो स्टेज पर जात रहन तब उनकर बात आ नाटक देख के लोग भाव विभोर हो जाते रहे, कतना लोग त पूका फाड़के रोये लागत रहे। सारा जमात के लागत रहे की हमरे बेटी के विदाई हो रहल बा, हमार मरद नशइल होके सारा धन बरबाद करत बा आदि आदि। गजब के दृश्य उत्पन्न हो जात रहे।

प्रश्न - अनपढ़ भिखारी ठाकुर में अतना बढ़िया नाट्य कला कइसे आइल?

उत्तर - हमरा त इहे बुझात बा की सरस्वती जी के बास मलिक जी के जीभ प रहे, या नाटक करे के बेरा प आ के बँडत जात रहीं। न त एक से एक कथा, चौपाई आ रामायण, कृष्णालीला लगातार कइसे सुनावत रहीं उहो गा के बढ़िया स्वर में। एगो निपढ़ आदमी के का हस्ती बा, सब भगवान के कृपा से होत रहे। मलिक जी के जिनगी में गुरू के रूप में कुतुबपुर निवासी भगवान साह जी अइनी। उहें के गाय चरावें के समय ककहरा के ज्ञान करवनी जहवा से गीत के स्वर फूटल।

गीत में मन के भाव -

पढ़े लिखे के हाल ना जानी, राखी पद शारदा भवानी
मात पिता के पद शिर नाई, लिखनी शुरू होत बा भाई
नव बरस के जब हम भइनी, विद्या पठन पाठ पर गइनी
एक बरस तक बगदल मती, लिखहँ न आवें रामागति
बनिया गुरू नाम भगवाना, उहे ककहरा सात पढ़ाना

प्रश्न - ठाकुर जी के बढ़िया नाटक कौन बा?

उत्तर - हमरा त कृष्णालीला, बिदेशिया आ बेटी बियोग सबसे बढ़िया तमाशा लागेला आ ऐही के सगरो देखावल भी जात रहे। कृष्णालीला में यशोदा जी से कृष्ण के शिकायत करत गोपिया -

हम ना बसब तहरा नगरी ए यशोदा

मोहन जी धुरी में फाना उडावेलन, नित बेसाहत बाइन रगरी

अबही त इ चरचा घरही चलत बा, जान जइहें दुनिया भर सगरी

कहे भिखारी बढाई होई ऐही में, नंद जी के बड़का बा पगरी हमना

विदेशिया में आपन मरद के खोजे खातिर बटोही से दुख के कइसे बयान करत बाडी -

सुन हो गोसइयां लगाव पार नइया से, मोर दुख देखिल नेतर से बटोहिया

जब तू जइबऽ ओही देश देखिल नीके कलेश, रचि रचि हलिया सुनइह बटोहिया

नइहर में इअवा त्याग देलन पिअवा, असमन जनिह की घीअवा बटोहिया

बेटी बियोग - बेटी बिदाई में भाव गीत -

जामते मइया माहुर देके काहे ना देलू मारी,

नाहक हमरा के पालन करे में सासत सहलू भारी

दूध पियाके तेल लगाके काया देलू सवारी

बानी बालक उमर के थोरा नइखे बुध बिचारी

जो कुछ चूक होई हमसें माफ करहू महतारी

कहत भिखारी मत द मइया घर से हमें निकारी।

आपन पिता से दुख के बेयान करत लइकी -

श्री गणेशाय नमः भई गइनी काल हम, पूर्व में कवन कसूर कइनी बाबूजी जे ही लागी आज हम दुनिया से भइनी कम, बर देख के घर ना सुहात बा हो बाबू जी। गिरीजा कुमार कर दुखवा हमार हर, ढर ढर ढरकात बा लोर मोरे बाबूजी। पढल गुनल भूल भइल, समदल भेड़ा भइल, सौदा बेसाहे में ढगइल हो बाबूजी।

प्रश्न - भिखारी जी के प्रतिभा देखे खातिर दस-कोस से लोग आवत रहे?

उत्तर - मलिक जी के तमाशा हर मरद - औरत लोग के जुबान पर चढ़ल रहे। पहिलही शोर हो जात रहे कि हई गाँव आ अमुक दिन भिखारी के मंडली आई। एकरा खातिर त लोग आपन खाना के तैयारी, साँच बात बा की लोग सातू बांध के चलत रहे। काहे की बारात पार्टी या तिलक पार्टी के भी खाना ना मिलत रहें, ओहू से अलग



बगात रहे की केहू उनकर तमाशा छोड़ के जाइले ना चाहत रहे। आलम के त ठेकाने ना रहत रहे। कतना लोग त पेड़ पर चढ़के रात भर देखे में मशगूल रहत रहे आ भिनुसहरा तक मजलिस जमल रहत रहे। ओह घरी त न माइक रहे ना जेनरेटर तवनो पर हजारन के भीड़ आनन्द उठावत रहे। आज अइसन कवनो पुलिस आ फोर्स भी ना रहे केवल रहे त लोग के आपन उस्ताद के कला देखे के ललक।

प्रश्न - भिखारी ठाकुर के नाट्य परम्परा रूऊआ बाद कइसे चली?

उत्तर - हमरा जतना ताकत आ बुद्धि बा हम त मंडली के सब लोग के सिखावत रही ला, आ उनकर बिचार स जोड़े के प्रयास करीला - मलिक जी हमनी के समाज में फैलल कुरीती - जइसे तिलक दहेज के कारण लड़कियन के अनमेल शादी, दहेज लोभियन पर करारा प्रहार, धन लोलुप भाई लोग के करामात, पर स्त्री के मोह जाल में फँस के सब कुछ बरबादी, शराब के लत में सब कुछ लुटावत, धरम के नाम पर लूट-पाट आदि आदि कुरीती पर गीत के माध्यम से जनता के सामने रखत रही, आ वास्तव में समाज में दिन-रात घटना आँख से दिखाई पड़त रहे ओकरा के मिटावे खातिर मलिक जी बिचार करे के कहत रहीं। अभी के गीत आ नाटक समाज में भ्रष्टाचार बढ़ावे खातिर नुस्खा देत बा, चोरी करेके, बैंक लूटे के, हत्या करेके, बलात्कार करेके, धन कमाये के नायाब तरीका, कानून के आँख में धूर झोके के सिखावत बा, अपहरण करे के, शराब, गुटका आ फँसन के चकाचौंध में सबजबाग दिखा के सब लूटे के प्रयास हो रहल बा। एह से फिल्मी दुनिया के लोग मालामाल हो रहल बा जबकि हमनी के उहे कलाकार आपन परम्परा निभावे में बरबाद हो रहल बा लेकिन हमनी भिरी सच्चाई बा उ लोग के पास आडंबर बा, हमनी के पांडव बानी त फिल्मी दुनिया भीरी कौरव के समूह बा। जरूरत बा की हमनी के कलाकार के मान-सम्मान दीहींजा, कलाकार के नजर से देखी जा हमनी के गाँव गवई में कला देखावत बानी त नचनिया-बजनिया- ऊ लोग सिनेमा के पर्दा पर नाच, गाना दिखावत बाड़न त हीरो। इ भेद ना होखे के चाहीं। हमनी के आपन भाषा आ संस्कृति के बचावे के प्रयास करत बानी, बिकास के बात सोचत बानी जब की तधाकथित हीरो लोग विदेश में फैलल अश्लीलता के नकल करके देश के दुबावे में लागल बाड़न। बताई हमनी के भाषा आ संस्कृति खतम हो जाई त हमनी के कौन गली के रह जाइव जा - कइसे बाबू कुंवर सिंह, कइसे आल्हा उदल के लोरकाई गाइव जा, कइसे आपन मिट्टी के राष्ट्रपति राजेन्द्र बाबू, आरण्य माई; भगवान महावीर आ बुद्ध के याद करव जा? हमनी के जनम केवल रुपया कमाये खातिर नइखे भइल बल्कि सामाजिक दायित्व निबाहे खातिर भी बा। इहे मलिक साहब के सोच रहे आ इहे सोच के भोजपुर वासी लोग के जन-जन तक पहुँचावे के पड़ी ना त परम्परा समाप्त हो जाई।

प्रश्न - भिखारी ठाकुर सामाजिक शोध संस्थान के बारे में आपन बिचार कहीं।

उत्तर - देखीं हम बहुत खुस बानी के इ संस्था हमार गुरुजी के बराबर याद करत रहेला, पटेल पड़ाव पर जमीन के उपाय करके मूर्ति बनवलस, खूब बड़ चैता के आयोजन जवना में पन्द्रह बीस गोल जुटेला रात भर चैता होला ओह लोग के पुरस्कार, प्रमाण-पत्र बाह्य यंत्र देके विदाई होला, होली मिलन के माध्यम से समरस समाज बनावे के संदेश देला, जयन्ती अवरू पुण्य तिथि पर चार दिवसीय कार्यक्रम चलेला जवना में - कई नाटक के मंचन होला, सब भोजपुरी गायक लोग आपन गीत सुनावे लन स्कूली बच्चा लोग के भाषण प्रतियोगिता, विद्वान लोग द्वारा समसामयिक विषय पर गम्भीर चर्चा होला, महान समीक्षक आ आलोचक कवि लेखक द्वारा अच्छा-अच्छा बिचार जनता के बीच जाला, पत्र पत्रिका, अखबार आदि के माध्यम से भोजपुरी भाषा आ जिला के विकास खातिर प्रयास होला साथ ही जन प्रतिनिधि, नेता, जिला प्रशासन के सहयोग से एह सब के गति देवे खातिर प्रयास होला - इ सब के चलते हम हृदय से संस्था के धन्यवाद देत बानी खास करे एकर अध्यक्ष वरीय पत्रकार नरेन्द्र बाबू के, जेकरा के भगवान सूरज चाँद जइसन चमकावत रहस ताकि हमार मलिक साहब के साथे-साथे भोजपुरी भाषा आ लोक संस्कृति के विकास होत रहे। जइसे मलिक जी देश के कोना - कोना में जाके भोजपुरी आ आरा जिला के झंडा गड़लन ओसही इ संस्था के देश विदेश में फैलाव होखे इहे हमार अंतिम इच्छा बा।

